

బాలమిత్ర



మా పాప అందం మతాదీల అందం
మా కందు చేందం గులాదీల చేందం
మా బాల వాక్యం జిలేదీల పాకం.

జలిబిలి పలుకులు పలికీ

జలిబిలి పాటలు పాడీ

చిలుకల పలుకులు పలికేవారూ చిన్ని పాపలేను. 1

అందము కలిగినవారూ

సందడి చేసేవారూ

చిందులు తొక్కుచు ఆడేవారూ చిన్ని పాపలేను. 2

మురిపింతలు కలవారూ

మెరుపులు మెరిసేవారూ

సిరియూ సంపద లిచ్చేవారూ చిన్ని పాపలేను. 3

వెన్నెల నవ్వులతోడా

కన్నులు కలకలలాడా

చిన్ని పిల్లలూ కలిగిన ఇంటికి చీకటి ఉంటుందా ? 4



కమలస్వేచ్ఛ

కమల ముఖము మాడ్చుకొని కోపముతో “చీ, ఫో నీవంటే నాకీష్టములేదు” అని తల్లితోననెను.

తల్లి ఏమియు అనక ఊరకుంచెను.

“అబ్బా నేనుకూడ మరియనైతే ఎంతమేలు! అది వీధిలోను, ఎవరింటికాడబడితే వారింటికాడ యిష్టమువచ్చినట్లు ఆడుకొనగలదు. నీళ్లుపోసికొన నక్కరలేదు, బట్టలు మార్చ నక్కరలేదు, గుడికిగాని బడికిగాని పోనక్కరలేదు. ఏమిజేసినా ఏమిలేదు, ఎవరేమి అనరు, బాగా ఆడుకోవచ్చును పాడుకో వచ్చును.

కమలమ్మ తల్లి కొంచెము సేపు ఆలోచించెను. “కమలీ నీవు మరియనలెనే ఉండవచ్చును. దానివలె నీ యిష్టమువచ్చినట్లు దినమంతయు ఆడుకొనవచ్చును.”

“నిజంగానా! ఓ, అట్లయితే ఎంతసంతోషము. నేనిప్పుడే వెళ్లి ఆడుకొంటాను” అని వెళ్లి ఆడుకొనెను.

గాని అనాడు ఎవరును కమలమ్మతో ఆడుకొనలేదు. ఎక్కడి వారక్కడ పనిమీదనుండిరి. కమలమ్మ తన యిష్టమువచ్చినంత సేపు ఆడుకొని, వీధియావత్తు పరుగెత్తి, తిరిగివచ్చెను.

ఇంతలో ఆకలియూ యెను. ఇంటికివచ్చి “అమ్మా నాకే మయినా పెట్టవే”యని అడిగెను.

“ఎవరది? ఎందుకు వచ్చినావు. ఫోఫో, నీవెవరవో నాకు తెలియదు” అని తల్లియనెను.

“నా కాకలి యశ్రుచున్నదే.”

“అయ్యో! పాపము అయితే నేనేమి జేసేది?”

కొంచెము సేపటివరకు కమలమ్మ మెట్టమీద కూర్చుండి
“హన్నావాండ్ల యింటికి పోయి వచ్చేదా?” అని అడిగెను.

“ఎవరురాయిది, ఎంతచెప్పినా కదలకున్నది. నన్నెంచు
కడిగెదవు?” అని తల్లియనెను.

కొంచెముసేపటి కామె తండ్రి యింటి భోజనమునకు
వచ్చెను. తల్లిదండ్రు లిద్దరను కూర్చుండి అన్నము తినిరి.
కమలమ్మ కుసిని యొడ్డకుబోయి, “అమ్మా! నాకేమయినా
పెట్టవా?” అని యడిగెను.

తల్లి ఒక బొచ్చెలో కొంచెము అన్నమును, పచ్చడియు
పేసే అడుక్కుతినవారికి పెట్టునట్లు పెట్టెను.

సాయంకాలమున తండ్రి బండిదెచ్చి, తల్లియు తానును
తాతగారింటికి బోవ బైలుదేరిరి. అప్పుడు కమలమ్మ వచ్చి
“అమ్మా నేనుకూడా వచ్చేదా?” అని అడిగెను.

తల్లి “ఛీ,ఛీ, ఎవతెరా ఈ పాడుపిల్ల. మాటి మాటికి
వచ్చి, అమ్మా లొమ్మా అని వెంటబడినది. ఇంకొక సారి వచ్చిన
యెడల జొకే నుసి కొలుపుతాను అని, బండెక్కి వెల్లిపోయిరి.

వారు వెళ్లినపిదప కమలమ్మ యింటి మెట్లమీద కూర్చుండి ఊరికే ఏడ్చెను. వారింట్లో పనిజేయు రామక్కవచ్చి ఆమెను జూచి తానుగూడ యేడ్చెనుగాని ఏమియు మాటలాడగూడదని తల్లి చెప్పినందున నోరుతెరవలేదు.

ఒక గంటలోగా బండితిరిగివచ్చెను. తల్లి బండిదిగక పూర్వమే తల్లియొద్దకు పరుగెత్తుకొనిపోయి ఆమెను పట్టుకొని “అమ్మా! నేను నీబిడ్డ కమలమునే, ఇకమీదట మరియు గాడే, నిన్ను ప్రేమించుచున్నాను. నాయనకూడా నాకెంతో యిష్టము. ఇకమీదట నీ మాటప్రకారముచేసెదను, నీ యిష్టమువచ్చిన పని, చెప్పము. బుద్ధివచ్చినదని చెప్పి యేడ్చెను.

తల్లి బిడ్డను ముద్దుపెట్టుకొని “నాబిడ్డ కమలమువచ్చినది. నాకెంతో సంతోషము. ఇకను మంచి బిడ్డయ్యెందును” అని చెప్పెను.



బాలికా విషయములు

1. శేంద్రమామ! రావే
జాబిల్లి రావే
చేక్కాని లక్కపిడత
లాడుకోను తేవే.
2. తెల్లని పువ్వులు మల్లీపువ్వులు
పచ్చని పువ్వులు బంతీపువ్వులు
నల్లని పువ్వులు జిల్లేడుపువ్వులు
ఎర్రని పువ్వులు ఏమిటో చెప్పు.
3. తెల్లని మడిలో
నల్లని విత్తులు
జల్లామ్ చేతితో
ఏరామ్ నోటితో.



బాలమిత్ర టపా



నా ప్రియ బాలమిత్రను చదివెడి బాలుర బాలికలారా!

నేను బాలమిత్ర టపాకు ఒక ఉత్తరము వ్రాయవలె నని నాకు చాలాకాలమునుండి మిక్కిలి అభిలాషగలదు. అది ఇన్నాళ్లకు జేవుడు సఫలపరచినందున నేను మిక్కిలి ఆనంద భరితురాలనై యున్నాను. నేను చదివిన కథలలో ఒక చిన్న కథనుగూర్చి మీతో చెప్పగోరుచున్నాను.

ఒకపిల్లవాడు రంగూన్ పోవలయునని కాకినాడలో స్త్రీమరు
నెక్కెను. అతడు చాలబీదవాడైనందున భోజనముకొరకని
కొన్ని రొట్టెలు పప్పు సిద్ధముచేసికొని పెద్ద మూటగట్టుకొని
దానిలోని కెక్కెను. రాత్రి భోజనము వేళకాగానే మూట
విప్పి రొట్టెలు పప్పులిని తక్కినది మూటగట్టుకొనెను. వంట
గదికిని భోజనశాలకును సమీపమున కూర్చున్నందున వంటక
ముల పేలింపులు తాలింపులు బహుబాగా వాసన కొట్టుచుం
డెను. అప్పుడాపిల్లవాడు “అహా! వారితో కూర్చుండితింటే
బాగుందునుగదా” యనెను. ఉదయము తిరిగి రొట్టెలు
పప్పులి నెను. మధ్యాహ్న భోజనమునకై తయారగుచున్న
మాంసపు పేలింపులు తాలింపులు వాసనలకు నోరూర
సాగెను. గుటకలు మొండాయెను. ధనవంతుడనైతే వారితో
కలిసితిందునుగదా యనుకొనుచు తిరిగి బూజుపట్టిన రొట్టెలు
పులిసిన ముద్దపప్పులిని నీళ్లు త్రాగి కూర్చుండి తనయొద్దనున్న
డబ్బులు లెక్కించుకొని ఒకసారి వారితో భోజనముచేయ
నాశపడి సాయంకాలము నధిపతియొద్దకువెళ్లి “అయ్యా! ఒక
సారి భోంచేసితే ఎంతతీసుకొందురని” యడిగెను. అందు
కాయన మిక్కిలి ఆశ్చర్యపడి “ఏమి నీవుటిక్కెట్టుకొనలేదా?”
యనెను. అందుకతడు “కొన్నానండి” యనగా నా యధిపతి
“ఓరి బుద్ధిహీనుడా! నీవుకట్టిన కేవునందు అంతయు కలదని

ఎరుగవా, పోయిభోంచేయరా" యనెను. అందుకతడు తన బూజుపట్టినరొట్టెలను శవ్వను సముద్రములో పారవేసి యితరులతోపాటు నాటిరాత్రికూర్చుండి మిక్కిలి తృప్తిదీర భోంచేసెను.


మనలో అనేకమంది క్రైస్తవులు తమ తండ్రియొద్దకూర్చుండి తృప్తిగా భోంచేసి అనందించుటకు బదులుగా పండులకాయలతో తృప్తినొందుట చూచుటలేదా? నిజముగ ననేకులు కానానులోని పాలుతేనెలను త్రాగుటకు బదులుగా విగుప్తులోని కర్బోజికాయలు ఉల్లిపాయలు మొదలైనవి తిననిష్టపడుచున్నారు. ఆ పిల్లవానివలె సమస్తము ఆ టిక్కెట్టులోనున్నదని యెరుగరు "మన అందరికొరకు ఆయనను అప్పగించినవాడు ఆయనతోపాటు సమస్తము మనకెందు కనుగ్రహింపడు. రోమా 8:32 మనకు క్రీస్తుదొరికినప్పుడు ఆయనతో సమస్తము దొరికెను.

ఇట్లు మీ ప్రియ బాలమిత్రురాలు

వి. కరుణమ్మ

సర్వాభరము

సింహము, తోడేలు, నక్క



ఒక మహారాజ్యములో నొక సింహము కలదు. అది గొప్ప జబ్బువలన భాధపడుచు తనగృహమునుండి కదలలేక పడియుండెను. సింహము మృగరాజు గనుక, నక్కలు తప్ప తక్కిన మృగములన్నియు దినదినము మృగరాజు క్షేమము తెలిసికొని పోవుచుండెను. నక్కలకు సహజశత్రువగు తోడేలు సింహముతో.

తోడేలు:—ఓ మృగరాజమా! మిమ్మిన్ని మృగములు చూచి పోవుచుండెనుగాని, ఒక నక్కైనా చూడవచ్చినదా?

చూడుడు దేవరవారి నే యిట్లు లనాదరణ చేయు
చున్నవి. తక్కిన మృగములను లెక్కచేయునో
'యూహింపుడు.' అని చెప్పచుండగా చాటున యీ
సంగతి వినుచున్న నక్క గిర్జన పొదచాటుకు పోయి
వచ్చుదానివలె పెద్దగొంతుతో యేడ్చుచూ సింహము
దాపునచేరి నిలువబడెను.

సింహము:—(కోపముతో కనువెర్చజేసి) ఓరి దురాత్మా!
ఎందుకు వచ్చియున్నావు. రా! మూఢా!

నక్క:—(వడకుదానివలె అభినయించుచు నిలువబడి, ధైన్య
ముతో) మృగోత్తమా?

“సరసజేరి నిన్ను సంఘవమొనరించు,

వారలెల్ల సఖులుగారె నీకు,

కప్పకాలమందు గాచువా డొక్కడే,

నిక్కమైవసఖుడు నీకు దలప”

అనునట్లు దినదినమువచ్చు తుచ్ఛమృగములెల్ల మీ ఆరోగ్య
మునుగూర్చియేమి విచారించిరి? దగ్గరనుండి ముఖస్తుతి
చేయుచూ, కబురులు చెప్పవారే కాని అక్కర వచ్చినప్పుడు
పట్టుమని సదిగడియలు నడచి స్వామికార్యము నెరవేర్చువా
గాక్కరులేరు. దేవరకు రోగమువచ్చెనని విన్నతోడనే మా

కులము వారమంతా శోగుపడి సభచేసి, తమ రోగనివర్తికి మందు తేవలయునని, యిండ్లవాకిండ్లను, దారపుత్రులను, వదలి తలా ఒక దిక్కుగ పోతిమి. నాపూర్వ సుకృతమున, వింధ్యారణ్యమున నొక సింహ చక్రవర్తినిచూచి, ఆయనవల్ల తమ రోగనివారణమునకు మందు తెలిసికొని పడరానిపాట్లు పడివచ్చితిని. కన్న తల్లికైనను కనుమర గుండవలయునుగదా “రహస్యములేనిది మంత్రముపాఠదు.” అనగా సింహము తోడేలును దూరము పొవ్వునెను.

తోడేలు :—“చిత్తం మహాప్రభూ!” యని దూరమున నిలుచుండెను.

నక్క :—(సింహము చెవిలో) “ప్రభూత్తమా! బ్రతికియున్న తోడేలు రక్తముపీల్చి దానిచర్మము కప్పకొనిన, రోగము నివారణమగునట” యని చెప్పెను.

సింహము :—“స్నేహదోష మనేగాని కావలసినది యిచ్చటనే యున్నది?” అనిన.

నక్క :—దేవరకు చిత్తం వచ్చినట్లు చేయవచ్చును. తనకు మాలిన ధర్మము లేదుగదా? అని పలుకగానే,

సింహము తోడేలును దగ్గరకుపిలిచి దానిని బాత్మార్ముగాపీకి రక్తముపీల్చి చర్మము కప్పకొనెను.

శక్తి:-“మీవ్యాధి కుదిరినట్లే” యని శత్రు విజయము నకు సంతసించి వెళ్లిపోయెనుగాన ఇతరులకు కీడుచేయ వలెననికోరువారికి తమకే కీడు వాటిల్లును.

దేవుని పంట

నాన్నా! నేను నాతోటలో దేవునికోర కేమివేసేది? చిక్కుడా, ఉల్లియా? ఏది ఎక్కువపండును? అని విల్వము తండ్రినడిగెను. మిషనరీపనికి చందాను కూర్చుట్టకై ఆయన విల్వముకు తోటలో కొంతభాగమిచ్చెను.

“ఏమివేస్తే బాగా ఉండునో నాకు తెలియును” అనివాని మేనత్త అనెను.

“ఏమిటి?”

“నాతోటలో అయిదుపాదులుచేసి ఒకదానిలో ప్రేమ విత్తనములు, రెండవదానిలో విధేయతవిత్తనములు, మూడవదానిలో సత్యవిత్తనములు, నాల్గవదానిలో మధుపాననిషేధ విత్తనములు, అయిదవదానిలో వినయ విత్తనములు నాటెదను అవి దేవునికెంతో ప్రియమైన పంటల”ని ఆమె చెప్పెను.

“అక్కా! నే నీవిశ్వాసములను ప్రతిదినమును నా హృదయములో విత్తుచున్నానుగాని కలుపు త్వరగామొలచునని అమ్మ చెప్పినది గాననేను బాగా త్రవ్వచున్నాను.” అని కుమారుడనెను.

నెమలి

నెమలి ఈ దేశమునందు పుట్టినది. ఇక్కడ నీ పక్షులు అనేకములుగానుండును. దాదాపు 3,000 సంవత్సరముల క్రిందట సోలోమోను యొక్క యుద్ధనావికులు తూర్పు ప్రక్కనుంచి వీటిని తమ దేశమునకు తీసికొని వెళ్లిరి. అధిపుడైన అలెగ్జాండరు వీటిని యూరోపుఖండములో తెలియునట్లు చేసెను. చాలాకాలమువరకు నివి అరుదుగా నుండునవి. ఒకవేళయున్నను చాలా ఖరీదుకు కొనబడునవి. చుట్టుప్రక్కల నుండు పట్టణములలోని జనులు వీటిని జూచుటకై గుంపులు గుంపులుగా కూడుకొనువారు. దానితోకను కప్పియున్న పొడవైన ఈకెలకు నది ప్రసిద్ధికెక్కియున్నది. దీనిని అది తన యిష్టమొనర్చినప్పుడు ఒక పెద్ద విసనకర్తవలె విప్పకొనును. ప్రతి ఈకెకును చివరను కన్నువలెనుండు గుండ్రమయిన కండ్లు ఉండును. తన అందమునకు తానే మెచ్చుకొనునట్లుగా



నది తన సుందరమయిన ఈకెలను విప్పకొని గర్వముగా నడుచును. అది ఆలాగున నడుచుచున్నప్పుడు “మీరెప్పుడయిన నాయంత అందముగల పక్షిని చూచితిరా” అని అడుగుచున్నట్టుండును. ఈలాగున చేయుట అడు నెమళ్లను మెప్పించుటకే దాని ముఖ్య ఉపయోగమైయున్నది.

నెమళ్లు బహుత్వరగా నశుగైత్రగలవు. అవి చెట్లయొక్క కొమ్మలమీద పరుండును. కాని క్రిందనుండు దట్టమయిన కంచెలలో అగపడకుండునట్లు తమ గూటిని కట్టుకొనును. వీటిగూళ్లు అంత జాగ్రత్తో చేయబడవు. కొన్ని పుల్లలును

యెందు చిదుకులును ఆకులతో కలిపి ఉంచబడును. మొగ నెమలి తన గ్రుడ్లను పగలగొట్టును లేక పిల్లలను చూచిన యెడల వాటినిగూడ చంపును. కాని తల్లిపక్షి దయగలిగి అతి జాగరూకతతో వాటిని కాచుకొని యుండును.

నెమళ్లు పురుగులను, ధాన్యమును, పువ్వుల మొగ్గలను లేత చెట్లను తిని బ్రతుకును. అవి పాములను ఇతర పురుగులను చంపును. చాలామంది హిందువులవల్ల నవి అతిభక్తితో చూడబడును. వాటిలో నేదైననొకటి చంపబడినయెడల వారికి చాలా కోపమువచ్చును. నెమలియొక్క కేక మధురముగా నుండదు.

దాని యందమున కదే మెచ్చుకొని గర్వముగానుండును గనుక మనము నెమలినిచూచి నవ్విడుము. అయినచు ఆ నేకమంది పిల్లలును, మగవారిలోను ఆడువారిలోను పెద్దచారును గూడ తమ కొత్తబట్టలను వస్తువులనుచూచి చాలా గర్వింతురు. మనకంటె యెక్కువగా నెమళ్లకు తెలియజాలదు. కాని మంచిస్వభావమును దయగల మనస్సును, పై యందములకంటె చాలా పొగడతగినవని పిల్లకాయలు తెలిసికొనవలెను.